



IL-KUMMISSJONI
EWROPEA

Brussell, 2.7.2019
COM(2019) 600 final

Proposta għal

DEĊIŻJONI TAL-PARLAMENT EWROPEW U TAL-KUNSILL

li temenda d-Deċiżjoni (UE) 2019/276 fir-rigward tal-aġġustamenti għall-ammonti mobilizzati mill-Istrument ta' Flessibbiltà għall-2019 biex jintużaw għall-migrazzjoni, għad-dhul tar-refuġjati u għat-theddid għas-sigurtà

MEMORANDUM TA' SPJEGAZZJONI

Fit-12 ta' Diċembru 2018, il-Parlament Ewropew u l-Kunsill iddeċidew li jimmobilizzaw l-Istrument ta' Flessibilità għal ammont ta' EUR 1 164 miljun: EUR 179 miljun għall-intestatura 1a *Kompetittività għat-Tkabbir u l-Impjiegi* biex jissahhu l-programmi ewlenin tal-kompetittività (jiġifieri Orizzont 2020 u Erasmus+), u EUR 985,6 miljun għall-intestatura 3 kif propost mill-Kummissjoni.

Illum, il-Kummissjoni tippreżenta abbozz ta' baġit emendatorju Nru 4/2019¹ li jinkludi tnaqqis fil-livell tal-appropriazzjonijiet ta' impenn kemm għall-intestatura 1a kif ukoll għall-intestatura 3 u, għaldaqstant, inaqqas il-htieġa li jintuza l-Istrument ta' Flessibilità. Din il-proposta takkumpanja dan l-ABE u għandha l-għan li taggusta l-ammonti mmobilizzati mill-Istrument ta' Flessibilità skont dan filwaqt li tirrispetta l-iskop tal-mobilizzazzjoni.

Il-mobilizzazzjoni aġġustata tal-Istrument ta' Flessibilità se tammonta għal EUR 1 090 miljun (minn EUR 1 164 miljun), li EUR 160 miljun minnhom huma għall-intestatura 1a u EUR 930 miljun minnhom huma għall-intestatura 3.

Din id-deċiżjoni ta' mobilizzazzjoni proposta se temenda d-Deċiżjoni (UE) 2019/276 tat-12 ta' Diċembru 2018².

L-appropriazzjonijiet ta' pagament indikattivi li jikkorrispondu għat-tnaqqis propost tal-mobilizzazzjoni tal-Istrument ta' Flessibilità huma pprezentati fit-tabella ta' hawn taht:

(f' miljuni ta' EUR, bil-prezzijiet kurrenti)

Sena	Appropriazzjonijiet ta' pagament relatati mal-mobilizzazzjoni tal-istrument ta' flessibilità fl-2019
2019	511,5
2020	242,3
2021	126,3
2022	132,0
2023	78,3
Total	1 090,4

¹ COM(2019) 610, 2.7.2019.

² ĠU L54, 22.2.2019, p.3.

DEĊIŻJONI TAL-PARLAMENT EWROPEW U TAL-KUNSILL

li temenda d-Deciżjoni (UE) 2019/276 fir-rigward tal-aġġustamenti għall-ammonti mobilizzati mill-Istrument ta' Flessibilità għall-2019 biex jintużaw għall-migrazzjoni, għad-dhul tar-refuġjati u għat-theddid għas-sigurtà

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba³, u b'mod partikolari l-punt 12 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) L-Istrument ta' Flessibilità huwa maħsub biex jippermetti l-finanzjament ta' nefqa identifikata b'mod ċar li ma setgħetx tiġi ffinanzjata fil-limiti disponibbli ta' intestatura jew intestaturi oħra.
- (2) Il-limitu massimu tal-ammont annwali disponibbli għall-Istrument ta' Flessibilità jlahhaq is-EUR 600 000 000 (prezzijiet tal-2011), kif stipulat fl-Artikolu 11 tar-Regolament tal-Kunsill (UE, Euratom) Nru 1311/2013⁴, żdied, fejn applikabbli mill-ammonti skaduti li saru disponibbli skont it-tieni subparagrafu tal-paragrafu 1 ta' dak l-Artikolu.
- (3) Fit-12 ta' Diċembru 2018, il-Parlament Ewropew u l-Kunsill adottaw id-Deciżjoni (UE) 2019/276⁵ li timmobilizza l-Istrument ta' Flessibilità għas-sena finanzjarja 2019 lil hinn mil-limitu massimu tal-intestatura 1a (*Kompetittività għat-Tkabbir u l-Impjiegi*) bl-ammont ta' EUR 178 715 475 biex jissahħu l-programmi ewlenin ta' kompetittività u lil hinn mil-limitu massimu tal-intestatura 3 (*Sigurtà u ċittadinanza*) bl-ammont ta' EUR 985 629 138 biex jiġu ffinanzjati l-miżuri fil-qasam tal-migrazzjoni, ir-rifuġjati u s-sigurtà.
- (4) L-Abbozz ta' Baġit Emendatorju Nru 4/2019⁶ jinkludi tnaqqis fil-livell tal-appropriazzjonijiet ta' impenn kemm għall-intestatura 1a kif ukoll għall-intestatura 3 u, għaldaqstant, inaqqas il-htieġa li jintuża l-Istrument ta' Flessibilità. Għaldaqstant huwa neċessarju li l-ammonti mobilizzati mill-Istrument ta' Flessibilità għall-2019 jiġu aġġustati skont dan. Huwa neċessarju wkoll li jiġi aġġustat il-profil tal-pagament mistenni.

³ ĠU C 373, 20.12.2013, p. 1.

⁴ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

⁵ Id-Deciżjoni (UE) 2019/276 tal-Parlament Ewropew u tal-Kunsill tat-12 ta' Diċembru 2018 dwar il-mobilizzazzjoni tal-Istrument ta' Flessibilità biex jiġu msahħa programmi ewlenin għall-kompetittività tal-UE għall-finanzjament ta' miżuri baġitarji immedjati biex jiġu indirizzati t-theddidiet kontinwi tal-migrazzjoni, tad-dhul tar-rifuġjati u tas-sigurtà (ĠU L 54, 22.2.2019, p. 3).

⁶ COM(2019) 610 tat-2 ta' Lulju 2019.

- (5) Għaldaqstant, jenhtieg li d-Deciżjoni (UE) 2019/276 tiġi emendata skont dan.
- (6) Il-mobilizzazzjoni tal-Istrument ta' Flessibbiltà hija adottata simultanjament mal-emenda tal-baġit tal-2019 billi din tippermetti l-finanzjament ta' xi azzjonijiet lil hinn mil-limitu massimu tal-Qafas Finanzjarju Pluriennali. Sabiex tiġi żgurata l-koerenza ma' dik l-emenda, jenhtieg li din id-Deciżjoni tidhol fis-seħh fil-jum tal-adozzjoni tagħha.

ADOTTAW DIN ID-DECIŻJONI:

Artikolu 1

L-ewwel subparagrafu tal-paragrafu 1 tal-Artikolu 1 tad-Deciżjoni (UE) 2019/276 huwa emendat kif ġej: “EUR 178 715 475” huwa sostitwit b’”EUR 160 195 475” u “EUR 985 629 138” huwa sostitwit b’”EUR 930 188 138”. Fl-ewwel subparagrafu tal-paragrafu 2, il-punti (a) sa (e) huma sostitwiti b’dan li ġej:

- “(a) EUR 511 468 976 fl-2019;
- (b) EUR 242 308 256 fl-2020;
- (c) EUR 126 300 853 fl-2021;
- (d) EUR 131 990 641 fl-2022;
- (e) EUR 78 314 887 fl-2023.”

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f’*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Parlament Ewropew
Il-President

Għall-Kunsill
Il-President